

அரசாங்க சேவைகள் ஆணைக்குழு
விவசாய, கால்நடை வளங்கள், காணி மற்றும்
நீர்ப்பாசன அமைச்சு

இலங்கை கால்நடை உற்பத்தி சுகாதார சேவையின்
III ஆம் தரத்திற்கு கால்நடை வைத்திய அதிகாரி
பதவிகளுக்கு ஆட்சேர்ப்புச் செய்தல் - 2025

இலங்கை கால்நடை உற்பத்தி சுகாதார சேவையின்
III ஆம் தரத்தில் கால்நடை வைத்திய அதிகாரி பதவி
வெற்றிடங்கள் நூற்றி ஏழு (107) இன் பொருட்டு நியமனம்
செய்வதற்கு தகைமை உள்ளவர்களை தெரிவு செய்வதற்காக
மிருக வைத்திய பட்டதாரிகளிடம் இருந்து அரசாங்க
சேவைகள் ஆணைக்குழுவின் கட்டளைக்கு அமைய
விண்ணப்பங்கள் கோரப்படுகின்றன. இவ்வறிவித்தலின்
இறுதியில் தரப்பட்டுள்ள மாதிரி விண்ணப்பப்படிவத்திற்கு
தயாரிக்கப்பட்ட விண்ணப்பங்கள் கிழே குறிப்பிடப்பட்டுள்ள
திகதி அன்றோ அல்லது அதற்கு முன்னரோ பணிப்பாளர்
நாயகம், கால்நடை உற்பத்தி சுகாதார திணைக்களம், த.பெ.
இலக்கம் 13, கெட்டம்பே, பேராதனை எனும் முகவரிக்கு
கிடைக்கத்தக்கவாரு பதிவுத் தபாலில் அனுப்பி வைத்தல்
வேண்டும். விண்ணப்பத்தை உள்ளிட்டு அனுப்பப்படும்
கடித உறையின் இடது பக்க மேல் மூலையில் “இலங்கை
கால்நடை உற்பத்தி சுகாதார சேவையின் III ஆம் தரத்தில்
கால்நடை வைத்திய அதிகாரி பதவி” எனும் சொற்றொடர்
மிகத் தெளிவாக எழுதப்படுதல் வேண்டும்.

(அ) விண்ணப்பம் கோரல் முடிவுத் திகதி 2025.10.18 ஆந்
திகதியாகும்.

குறிப்பு : விண்ணப்பம் அல்லது அது தொடர்பான கடிதம்
ஏதும் தபாலில் காணாமல் போதல் அல்லது தாமதமாகி
விடுதல் போன்ற எத்தகைய முறைப்பாடுகளும் ஏற்றுக்
கொள்ளப்பட மாட்டாது. விண்ணப்பங்கள் ஏற்றுக்
கொள்ளப்படும் முடிவுத் திகதி வரை விண்ணப்பத்தினை
தாமதப்படுத்துவதால் ஏற்படும் நட்டங்களுக்கு
விண்ணப்பதாரரே பொறுப்பாவர். அடிப்படை
தகைமைகளைக் கொண்டிராத விண்ணப்பங்கள்
நிராகரிக்கப்படும்.

(1) ஆட்சேர்ப்புச் செய்யும் முறை :

- கால்நடை வைத்திய அதிகாரி பதவிகளில்
நிலவும் வெற்றிடங்களின் பொருட்டு
பேராதனை பல்கலைக்கழகத்தின் மிருக
வைத்தியப் பீடத்தினால் வெளியிடப்படும்
திறமை அட்டவணைக்கு அமைய ஆட்சேர்ப்பு
செய்யப்படும். பல்கலைக்கழக மாணியங்கள்
ஆணைக்குழுவினால் அங்கீகரிக்கப்பட்ட
வேறு பல்கலைக்கழகம் ஒன்றில் இருந்து
மிருக வைத்தியத்தில் பட்டத்தகைமையை
பெற்றுள்ள விண்ணப்பகாரர், இலங்கை
மிருக வைத்தியச் சங்கத்தில் பதிவு செய்வதன்
பொருட்டு தகைமையை பூரணப்படுத்துகின்ற
ஆண்டிற்கு உரியவாரு பதிவு செய்துள்ள திகதி
ஒழுங்கிற்கு அமைய திறமை அட்டவணையில்
உட்படுத்தப்படும்.
- வெற்றிட எண்ணிக்கையில் நூற்றிப்பத்து (110%)
வீதத்திற்கு சமனான விண்ணப்பகாரர்கள்

நேர்முகப்பரீட்சைக்கு அழைக்கப்படுவதோடு, திறமை அட்டவணை ஒழுங்கிற்கு அமைய வெற்றிட எண்ணிக்கைக்கு சமனான எண்ணிக்கையில் ஆட்சேர்ப்பு மேற்கொள்ளப்படும். நேர்முகப் பரீட்சையின் போது புள்ளிகள் வழங்கப்படமாட்டாது.

- iii. நியமனம் செய்யப்படும் எண்ணிக்கை மற்றும் நியமனம் செயல்வழிப்பெறும் திகதி அரசாங்க சேவைகள் ஆணைக்குழுவின் கட்டளைக்கு அமைய தீர்மானிக்கப்படும்.

(2) பணிக்கமர்த்துவதற்கான சேவை நியதிகளும் நிபந்தனைகளும் :

- இப்பதவி நிரந்தரமானதும் ஓய்வூதிய உரித்துடையதுமாகும். உமக்கு உரிய ஓய்வூதிய திட்டம் முறை தொடர்பாக அரசாங்கத்தினால் எதிர்காலத்தில் எடுக்கப்படுகின்ற கொள்கை தீர்மானத்திற்கு நீர் உட்படுத்தப்பட்டுள்ளீர். மேலும், நீர் விதவைகள் அநாதைகள் ஓய்வூதிய நிதியத்துக்கு/தபுதாரர்கள், அநாதைகள் ஓய்வூதிய நிதியத்துக்கு உதவு தொகை செலுத்துதல் வேண்டும். தாங்கள் காலத்துக்கு காலம் அரசாங்கம் பிரகடனப்படுத்தும் விதத்தில் இந்த நிதியத்துக்கு உதவு தொகைகள் செலுத்துதல் வேண்டும்.
- தெரிவு செய்யப்படும் விண்ணப்பகாரர் இலங்கை கால்நடை உற்பத்தி சுகாதார சேவையின் கால்நடை வைத்திய அதிகாரி பதவி வெற்றிடம் நிரப்பும் பொருட்டு நியமனம் செய்யப்படுவார்.
- பதவிக்கு நியமனம் செய்யப்படும் விண்ணப்ப தாரர், 2020.10.16 ஆம் திகதிய பொ.நி.ச. இலக்கம் 18/2020 இற்கு அமையவும் மற்றும் அதற்கு துணையாகவுள்ள சுற்றறிக்கைகளுக்கு அமைய உரிய மட்டத்தில் மொழி தொடர்பான தேர்ச்சி மட்டத்தினை அடைந்து கொள்ளல் வேண்டும். உமது ஆட்சேர்ப்பு மொழிமூலமானது நீங்கள் பட்டப்படிப்பை மேற்கொண்ட மொழி மூலமாகும். அரசகரும மொழி அல்லாத மொழியில் சேவைக்கு சேர்த்துக் கொள்ளப்பட்ட உத்தியோகத்தர்கள் பதவியில் உறுதிப்படுத்துவதற்கு முன்னர் ஏதாவது அரசகரும மொழி ஒன்றில் III ஆவது தேர்ச்சி மட்டத்தை அடைதல் வேண்டும்.
- சகல விண்ணப்பகாரரும் இலங்கையில் எந்தவொரு பிரதேசத்திலும் கடமை மேற்கொள்வதற்கு உட்பட்டுள்ளீர்.
- ஏனைய சேவை நியமனத்திற்கான நியதிகளும் நிபந்தனைகளும் 2013.12.13 ஆம் தேதியிடப்பட்ட இலங்கைச் சனநாயக சோசலிசக் குடியரசு வர்த்தமானப் பத்திரிகையில்

வெளியிடப்பட்டுள்ள இலங்கை கால்நடை உற்பத்தி சுகாதார சேவை பிரமாணம், மற்றும் இலங்கை குடியரசின் தாபனவிதிக் கோவையின் ஒழுங்குவிதிகள் மற்றும் அவ்வப்போது அரசினால் வெளியிடப்படும் பொதுநிர்வாக சுற்றறிக்கைகளுக்கு அமையவும், அரசாங்க சேவைகள் ஆணைக்குழுவின் நடைமுறை ஒழுங்குவிதிகளுக்கும், நிதிப்பிரமாணங்களுக்கும், திணைக்களத்தின் ஏனைய கட்டளைகளுக்கும் இப்பதவி உட்படுத்தப்படும்.

(3) சம்பளத்திட்டம் :

2025.03.25 ஆம் திகதிய இலக்கம் 10/2025 இனைக் கொண்ட பொ.நி.சுற்றறிக்கையின் உப அட்டவணை I இற்கு அமைய இப்பதவிக்கு உரித்தான மாதாந்த சம்பள அளவுத்திட்டம் ரூபா 82,150 - 10x2400 - 8x2940 - 17x3900 - ரூபா 195,970.00 (SL-I-2025) ஆகும். உமக்கு வேதனம் வழங்கப்படுவது அந்த சுற்றறிக்கையின் ஒழுங்குவிதிகளுக்கு அமைய அதன் அட்டவணை II இல் குறிப்பிடப்பட்டுள்ள வாராகும்.

(4) கல்வித்தகைமைகள் :

பல்கலைக்கழக மாணியங்கள் ஆணைக்குழுவினால் அங்கீகரிக்கப்பட்ட பல்கலைக்கழகம் ஒன்றிலிருந்து பெறப்பட்ட மிருக வைத்திய துறையில் பட்டத்தை பெற்றிருத்தல்.

(5) வயது எல்லை :

விண்ணப்பம் ஏற்றுக் கொள்ளப்படும் இறுதித் திகதியன்று வயது 21 இற்கு குறையாமலும் 35 இனை விஞ்சிவிடாமலும் இருத்தல் வேண்டும்.

(6) உடற்றகைமை :

- சகல விண்ணப்பகாரரும் தீவின் எப்பாகத்திலும் சேவையில் ஈடுபடக்கூடியவராக இருப்பதற்கு போதிய உடல் மற்றும் உளத் தகைமையைக் கொண்டவராக இருப்பதுடன், உடற்றகுதி வைத்திய பரிசீலனைச் சான்றுகள் மூலம் உறுதிப்படுத்தப்படல் வேண்டும்.

(7) ஏனைய தகைமைகள் :

- சகல விண்ணப்பகாரரும் இலங்கைப் பிரசையாக இருத்தல் வேண்டும்.
- சகல விண்ணப்பகாரரும் சிறந்த குனவியல்பு உள்ளவராக இருத்தல் வேண்டும்.
- விண்ணப்பம் கோரப்படும் இறுதித் திகதியன்று, இலங்கை கால்நடை வைத்திய சபையில் பதிவு செய்யப்பட்டிருக்க வேண்டியதுடன் இந்தப்பதவிக்கு ஆட்சேர்ப்புச் செய்வதன் பொருட்டு தேவையான சகல தகைமைகளையும் சகலவிதத்திலும் பூர்த்தி செய்து இருத்தல் வேண்டும்.

(8) நேர்முகப் பரீட்சை :

8.1. பொதுவான நேர்முகப்பரீட்சை. (புள்ளிகள் வழங்கப்பட மாட்டாது).

மேற்கொள்வதற்கு எதிர்பார்க்கப்படும் இலக்கு : ஆட்சேர்ப்புச் செய்யப்படும் ஒழுங்குவிதி மற்றும் அதற்கு இணையாக வெளியிடப்படுகின்ற அறிவித்தலில் குறிப்பிடப்படுகின்ற தகைமைகளை கொண்டிருக்கின்றாரா என்பதை பரீட்சித்துப் பார்ப்பதற்கும் மற்றும் உடற் தகைமையை பரீட்சித்துக் கொள்வதற்கும் ஆகும்.

09. விண்ணப்பிக்கும் முறைமை :

- விண்ணப்பம் 22-29 செ.மி. அளவிலான A4 கடதாசியில் இரு பக்கங்களையும் பயன்படுத்தி மாதிரி படிவத்திற்கு அமைய தயாரித்துக் கொள்ளல் வேண்டும்.
- நேர்முகப் பரீட்சைக்கு அழைக்கப்பட்டால் கீழே குறிப்பிடப்பட்டுள்ள ஆவணங்களின் மூலப் பிரதிகளை சமர்ப்பித்தல் வேண்டும்.
 - தேசிய ஆளடையாள அட்டை / அங்கீகரிக்கப்பட்ட கடவுச் சீட்டு
 - பிறப்பு அத்தாட்சிப் பத்திரம்
 - பட்டம் மற்றும் உரிய ஏனைய சான்றிதழ்கள்
 - அண்மையில் பெற்றுக் கொண்ட நற்சான்றிதழ்கள் இரண்டு. (அதில் ஒன்று உள்விவகார சுற்றறிக்கை 03/2020 இற்கமைய வதிவிட பிரதேசத்தின் கிராம உத்தியோகத்தரிடம் இருந்து பெற்றுக் கொண்டுள்ள DS4 சான்றிதழாக இருத்தல் வேண்டும்).
 - சிங்களம், தமிழ் மற்றும் ஆங்கில மொழிகளில் சித்தியடைந்துள்ள அதி உயர் பரீட்சைகளினதும் சான்றிதழ்கள்.

(f) மிருக வைத்தியராக மிருக வைத்திய சபையில் பதிவு செய்யப்பட்ட சான்றிதழ்.

10. ஏனைய ஒழுங்குவிதிகள் :

- இவ்வர்த்தமான அறிவித்தலில் ஒழுங்குவிதிகள் தொடர்பில் சுட்டிக்காட்டப்படாத விடயங்களில் தீர்மானம் எடுக்கும் அதிகாரம் அரசாங்க சேவைகள் ஆணைக்குழுவிற்கு உரித்தாகும்.
- வெற்றிடங்களினை நிரப்புதல், நிரப்பாமல் விடுதல் அல்லது ஒரு பகுதியினை மாத்திரம் நிரப்புதல் போன்ற விடயத்தில் இருதித் தீர்மானம் எடுக்கும் உரிமை அரசாங்க சேவைகள் ஆணைக்குழுவின்கே உரியதாகும்.
- இவ்வர்த்தமான அறிவித்தலில் சிங்களம், தமிழ், ஆங்கிலம் ஆகிய மொழிகளுக்கிடையே ஏதும் வேறுபாடு நிலவுமேயாயின் இங்கு சிங்கள மொழி மூலமே மேலோங்கி நிற்கும்.
- விண்ணப்பகாரர் ஒருவருக்கு தகைமை இல்லை என தெரியவந்தால் அவரது விண்ணப்பம் நிராகரிக்கப்படும்.
- விண்ணப்பகாரரால் சமர்ப்பிக்கப்பட்டுள்ள ஏதாவது ஒரு தகவல் உண்மைக்கு புறம்பாக சமர்ப்பிக்கப்பட்டிருப்பது தெரியவரின் அல்லது ஏதாவது முக்கிய தகவல் ஒன்றினை அவர் வேணும் என்றே மறைத்து இருப்பாரேயாயின் அவர் சேவையில் நின்று நீக்கப்பட இடமுண்டு.

அரசாங்க சேவைகள் ஆணைக்குழுவின் கட்டளைக்கு அமைய,

செயலாளர்,
விவசாய, கால்நடை வளங்கள், காணி மற்றும் நீர்ப்பாசன அமைச்சு.

2025, செத்தெம்பர் 19.